

БІНІМ на Кангрэсе Федэрацыі гуманітарных і сацыяльных навук Канады

З 27 мая па 2 чэрвеня 2017 года ў Райерсон універсітэце ў Таронта ([Ryerson University](http://www.ryerson.ca), Toronto, Ontario) праходзіў 86-ты штогодны кангрэс Федэрацыі гуманітарных і сацыяльных навук Канады. На Кангрэсе вынікі сваёй апрацы прадстаўлялі звыш 8000 даследчыкаў, аб'яднаных у больш чым 70 навуковых асацыяцый. Па традыцыі ў Кангрэсе прынялі ўдзел сябры Беларускага інстытута навукі і мастацтва ў Канадзе (БІНІМ). Даследчыкі з БІНІМу ўваходзяць у Канадзкую асацыяцыю славістаў (КАС). Асацыяцыя аб'ядноўвае навукоўцаў, што займаюцца вывучэннем славянскай гісторыі, мовы, палітыкі, культуры і літаратуры (балканскія краіны, Беларусь, Польшча, Расія, Украіна і інш.).

У першы дзень, 27 мая 2017 года, на трох сесіях адбыліся паседжанні на 15 тэматычных секцыях, тры з якіх былі поўнасьцю беларускімі. Вялікая заслуга ў састаўленні праграмы беларускіх секцый, а таксама ў іх арганізацыі належыць праф. З. Гімпелевіч, дырэктару БІНІМ. На ранішнім і вячэрнім паседжаннях былі заслуханы па тры навуковыя даклады, а напрыканцы дня сябры БІНІМу правялі за круглым сталом з беларуска-канадзкімі паэтамі. Кожнае паседжанне доўжылася па дзве гадзіны, час для выступаў быў вызначаны ў 20 мінут і заставалася яшчэ добрая магчымасць для дыскусій. Можна выказаць шчырую падзяку ўсім беларусам, прыехаўшым на кангрэс з Аттавы, Бэры, Ватэрлоо, Кінкердайна, Таронта, за іх высылкі ў падрыхтоўцы дакладаў і непасрэдным удзел у паседжаннях.



Удзельнікі паседжанняў (злева направа):

першы рад – З. Гімпелевіч, В. Іпатава, І. Сурвілла, Г. Туміловіч, Ю. Шамецька;
другі рад – П. Мурзёнак, Н. Баркар, С. Панізнік, Я. Федзюшын, Ю. Рапецкі.

На ранішнім паседжанні свае даклады прадставілі сп. Юрась Рапецкі “Пратэстантызм на беларускай зямлі”, канд. навук Галіна Туміловіч “Беларусь ад Вялікага княства літоўскага да глабалізацыі: якую спадчыну мы возьмем з сабой?”, праф. Зіна Гімпелевіч “Рыгор Барадулін (1935-2014): *Толькі б яўрэі былі! Кніга павагі і сяброўства* (2011)”.

На вячэрнім паседжанні выступілі: сп. Івонка Сурвілла, зачытаўшая даклад сваёй дачкі праф. Марыі Сурвілла, якая не змагла прыехаць на кангрэс, «Сталасць памяці і фарміраванне ідэнтычнасці: міграцыя і Айчына ў беларускім досведзе», доктар Пётра Мурзёнак “Усходнеславянская беларуска-украінская цывілізацыя”, і канд. навук Наталія Баркар “Актыўнасць часопіса “Культура, Нацыя” ў 2013-2017гг.”.

Даклады прадстаўляліся на англійскай ці беларускай мовах. Відавочна, што тэматыка дакладаў была беларускай і выклікала зацікаўленыя пытанні і дыскусію сярод удзельнікаў. Наведаўшы на наступны дзень паседжанні на іншых секцыях і параўнаўшы іх з беларускімі, магу з упэўненасцю сказаць, што даклады нашых даследчыкаў былі выкананы на высокім акадэмічным узроўні.

Заклучную працу ў гэты дзень даследчыкі з БІНІМу праводзілі не ў акадэмічнай, а ў эмацыйнай атмасферы. Сеўшы кругам яны слухалі вершы і расказы аб творчасці беларускіх паэтаў – Вольгі Іпатавай, Сяргея Панізьніка, Пятра Мурзёнка, Юрася Шамецькі.



З паэтычнай старонкі кангрэса:
Ю. Шамецька, В. Іпатава, С. Панізьнік, П. Мурзёнак

Увесь дзень на кангрэсе прайшоў у прыўзнятай і творчай атмасферы. Сваім удзелам на такім прадстаўнічым навуковым форме, якім з'яўляецца кангрэс Канадзійскай федэрацыі гуманітарных і сацыяльных навук, даследчыкі з БІНІМу надалей сцвярджаюць унікальную самабытнасць беларускага народа, яго права на нацыянальнае развіццё і далейшае існаванне ў найноўшы гістарычны перыяд.

Пётра Мурзёнак

BINIM participates in the Congress of the Canadian Federation for Humanities and Social Sciences (by P. Murzionak)

(Abstract, magazine "CULTURE, NATION", June 2017, issue 18, pp. 35-37)

From May 27 to June 2, 2017 in Toronto (Ontario), the 86th Congress of the Canadian Federation for Humanities and Social Sciences was held. By tradition, the Congress was attended by members of the Belarusian Institute of Science and Arts in Canada (BINIM) who are a part of the Canadian Association of Slavists (CAS). On the first day, May 27, 2017, three sessions were held at the meeting with 15 thematic sections, three of which have been completely Belarusians. In the morning and evening sessions were delivered by three scientific reports directly related to the life of the Belarusian nation. At the end of the day BINIM members held a round table with the Belarusian-Canadian poets.